

कलेक्ट्रेट की व्यवस्था को सुधारने के लिए

# कलेक्ट्रेट को हाईटेक बनाने की तैयारी

फैजाबाद (निसं)। कलेक्ट्रेट को हाईटेक किया जाएगा। असलहा लाइसेंस से लेकर प्रशासनिक पटलों का सारा लेखा जोखा कम्प्यूटर में दर्ज हो गया। इसके लिए कम्प्यूटर की व्यवस्था की जा रही है। जिलाधिकारी आमोद कुमार के आने के बाद प्रशासनिक तंत्र को हाईटेक किए जाने की योजना है।

इससे पहले राजस्व परिषद भूलेख अनुभाव का कम्प्यूटरी करण किया जा चुका है। सभी तहसीलों को एक-एक कम्प्यूटर उपलब्ध कराया गया है। कम्प्यूटर में जिले भर की भूमि का लेखाजोखा दर्ज है। इसी से नई व्यवस्था में किसानों को खतौनी दी जाती है। किसानों को कम्प्यूटर खतौनी दिए जाने की यह व्यवस्था लगभग एक साल से जारी है।

इधर नए जिलाधिकारी ने समूचे प्रशासनिक तंत्र को हाईटेक कराये जाने की दिशा में प्रयासरत है। लोकवाणी कार्यक्रम के तहत वह इसका सफल



अब होगा इन कम्प्यूटरों पर सलीके से काम

उपयोग कर चुके हैं। इस जनपद में अब उसका लाभ लेना चाहते हैं जिससे प्रशासनिक कार्यों में एकदम खुलापन लाया जा सके। प्रशासनिक सूत्रों ने बताया कि एडीएम, सिटी मजिस्ट्रेट, अतिरिक्त अधिकारी समेत कलेक्ट्रेट के पटलों के लिए कम्प्यूटर की व्यवस्था की जा रही है। इसमें असलहा का लेखा जोखा ही नहीं प्रार्थनापत्र का विवरण भी दर्ज होगा। लाइसेंस आवेदकों के प्रार्थना पत्रों की स्थिति का पता उन्हें कम्प्यूटर से ही लगा जाएगा। आवेदकों को इसके लिए भटकना नहीं पड़ेगा।

सूत्रों ने बताया कि इसकी कार्य योजना तैयार कर ली गई है। प्रशिक्षण पा गए जिलाधिकारी के लौटने का इन्तजार है। उनके आने पर तेजी हाईटेक की दिशा में काम किया जाएगा। बताया गया कि हाईटेक होने के बाद शिकायत से लेकर सरकारी अन्य कार्य इण्टरनेट पर आसानी से उपलब्ध होंगे।